



□ Абнародавана спецыяльнае пасланне Дыкастэрыі па служэнні інтэгральнаму развіццю чалавека, у якім Святы Пасад заклікае ўсіх католікаў далучыцца да “Часу стварэння”. Гэта штогадовая падзея, якая праводзіцца з 1989 года. Сёлета яна адбудзецца з 1 верасня па 4 кастрычніка. Вернікі заахвочваюцца да малітвы і дзяянняў на карысць Зямлі. У экуменічнай акцыі ўдзельнічаюць Каталіцкі Касцёл, Англіканская Царква, Сусветная Лютэранская Федэрацыя, Сусветная Рада Цэрквей і Сусветны Евангелічны Альянс. †

□ 21 каталіцкая арганізацыя абавязалацца інвеставаць у кампаніі, якія падпісалі абавязательства пад назвай Каталіцкая інвестыцыйная дэкларацыя (Catholic Impact Investing Pledge). З такой ініцыятывай выступілі 42 рэлігійныя ўстановы розных канфесій у 14-ці краінах свету, якія сумесна вырашылі спыніць фінансаванне “бруднай” энергетыкі (выраб або гандаль выканнёвымі відамі паліва). У спецыяльнай заяве акцэнт робіцца на “справядлівы і ўстойлівы эканамічны рост”.

□ Святы Айцец Францішак прызначыў навукоўца Эрыка Стывена Ландэра з Масачусетскага тэхналагічнага інстытута ў Кембрыйджы (Вялікабрытанія) новым членам Папской акадэміі навук. 63-гадовы прафесар з'яўляецца вядомым генетыкам, малекулярным біёлагам і матэматыкам. Ён стаў наватарам у вызначэнні, разуменні і біямедыцынскім прымяненні геному чалавека. У цяперашні час Папская акадэмія навук аб'ядноўвае 80 навукоўцаў розных спецыяльнасцей з усяго свету (не толькі католікаў).

□ Ва Украіне выдадзена вядомая кніга “Каталіцызм: падарожжа да сэрца веры” амерыканскага прафесара, пісьменніка і тэолага б-па Роберта Баррана. Чытачу прапануеца па-новаму адкрыць і паглыбіць хрысціянскую веру, азнаёміцца з багаццем Хрыстовай Царквы і яе вялікім укладам у развіццё сусветнай цывілізацыі. Гэтая кніга будзе асабліва карыснай для тых, хто шукае больш глубокага разумення таго, у што вераць католікі. Друкаванае выданне з'яўляецца часткай маштабнага мультымедыйнага праекта евангелізацыі “Каталіцызм”, што таксама ўключае дакументальны фільм і вучэбную праграму.

□ У Польшчы адбылася III Пілігрымка сем'яў страчаных дзяцей. У ёй удзельнічаюць сем'і, якія страцілі сваіх дзяцей: ненароджаных і народжаных, без увагі на іх узрост і абставіны смерці. Бацькі, што сутыкнуліся з трагедыяй, могуць упісаць імя дзіцяці ў спецыяльную Кнігу страчаных дзяцей на старонцы du.milosierdzie.pl.

Кожны месяц у санктуарыі Божай міласэрнасці ў Кракаве-Лагеўніках адпраўляецца св.

Імша за бацькоў у жалобе пасля смерці дзіцяці.

vaticannews.va; credo.pro; niedziela.pl